

विषयतावादः॥५॥

ग० वि०
९

॥ श्रीगणेशायनमः ॥ ॥ बुद्धिर्नामकश्चिदात्मविशेषगुणः । तद्वावस्थितिः घटमहंजानामीत्या
कारकाऽऽपामरसाधारणानुभवबलादेव । सा च सविषयिका । उक्तधर्मिग्राहकप्रतीत्या घ
टादिविषयकत्वेनैव तद्वगाहनात् । घटादिनिष्ठतद्विषयत्वं च तत्प्रतियोगिकः संबन्धविशे
षः । स च प्रतियोगित्वादिवत् स्वरूपादनतिरिक्त एव । लक्षणेन स्वरूपेणैवोपपत्तौ अतिरिक्तक
ल्पनाया अनवकाशात् । न च तादृशसम्बन्धस्य ज्ञानस्वरूपताविषयस्वरूपतावास्वीक्रियत इत्य
त्र विनिगमनादुभयस्यैव संबन्धता कल्प्येति तदपेक्षया लाघवात् संबन्धत्वेनातिरिक्तैकविषय
ता कल्पनमेवोचितमिति वाच्यम् । विषयताया विषयस्वरूपत्वे विषयेण समंतस्या आधाराधेय
भावानुपपत्तेः ज्ञानस्वरूपाया एव तस्या उपगमात् । अभेदेऽप्याधाराधेयभावोपगमे घटो ज्ञानवि
षयतावानितिवद् घटो घटवानित्यादिप्रतीत्यापत्तेः । न च विषयतात्वावच्छिन्ननिरूपिताधि-

राम
९

करणतैव घटादावुपेयतेन घटत्वावच्छिन्नाऽधिकरणतेति नानि प्रसङ्गं निवाच्यम् । तस्व
च्छिन्ननिरूपितत्वस्य तदाश्रयनिरूपितत्वविलक्षणस्य दुर्वचत्वात् । अस्तु वा विनिगम
नाविरहादुभयमेव विषयत्वं तथापि तादृशे भयस्य क्लृप्तत्वादतिरिक्तविषयतायास्तत्र ज्ञा
नादिसंबन्धतायाश्च कल्पनापेक्षया तदुभयस्य ज्ञानादिसंबन्धत्वकल्पने गौरवानवकाश
इति सिद्धान्तानुयायिनः । नव्यास्तु विषयत्वं पदार्थान्तरमेव न तु स्वरूपसंबन्धविशेषः । तथा
हि । ज्ञानविषयताया ज्ञानात्मकत्वे ज्ञानाधिकरणकालस्यापि ज्ञानविषयतापत्तिः । कालिक
निष्ठतत्संबन्धस्यापि तत्त्वरूपानतिरिक्तत्वात् । एवं स्वाभावेन समप्रतियोग्यनयोगिभावरूप
ज्ञानसंबन्धस्यापि स्वरूपानतिरिक्तत्वात् । तथा घटादिज्ञानस्य घटादिविषयकत्ववत्त्वाभावविषय
कत्वस्यापत्तिः । कालादौ ज्ञानादिसंबन्धस्यातिरिक्तत्वे च विनिगमनाविरहाद्विषयनिष्ठतम् ।

ग० वि०
२

संबन्धस्याप्यतिरिक्तत्वसिद्धिर्निष्प्रत्यूहैव। एवंविषयतायाज्ञानस्वरूपत्वे घटपटादिसादि
समूहालम्बनात्मकैकज्ञानीयघटपटादिरूपनानाविषयनिष्ठविषयतानामेकैकतया तादृ
शज्ञानानां घटत्वपटत्वाद्यवच्छिन्नघटपटादिनिष्ठविषयताकतया भ्रमत्वापत्तिः। तद
वृत्तिधर्मावच्छिन्नतन्निष्ठविषयताशालिबुद्धेरेव भ्रमत्वात्। तादृशज्ञानानन्तरं घटत्वेन पट
ज्ञानमीत्याकारकानुव्यवसायापत्तिश्च। घटत्वावच्छिन्नपटनिष्ठविषयताकज्ञानस्यैव ता
दृशानुव्यवसायविषयत्वात्। न च तादृशसमूहालम्बनीयघटपटादिनिष्ठविषयताया ऐ
केयपिसाविषयता घटत्वाद्यवच्छिन्नविषयतात्वेन घट एव वर्तते पटत्वाद्यवच्छिन्नविषय
तात्वेन पट एव वर्तते। तेन तादृशधियो भ्रमत्वापत्तिः। तदवृत्तिर्यो धर्मस्तदवच्छिन्नविष
यतात्वेन तदवृत्तिर्याविषयता तत्प्रतियोगिन एव ज्ञानस्य भ्रमत्वात्। न वा तादृशसमूहालम्ब

नानन्तरमुक्ता नुव्यवसायप्रसङ्गः। पटत्वाद्यवच्छिन्नविषयतात्वेन पटादिवृत्तिविषयता
प्रतियोगिन एव ज्ञानस्य तद्विषयत्वादिति वाच्यम्। यतः पटत्वाद्यवच्छिन्नविषयतात्वेन घ
टादिवृत्तित्वे हितद्रूपावच्छिन्ननिरूपितघटादिनिष्ठाधिकरणताकत्वं तादृशीचाधि
करणतायदि शूद्रविषयतात्वावच्छिन्ननिरूपिताधिकरणतातोऽतिरिक्ता तदा तादृ
शज्ञानीयघटादिनिष्ठविषयतायामपि तादृशाधिकरणताकत्वमसत्तमेव। अतिरिक्ता चे
त्तर्हि किमपराद्धमतिरिक्तविषयतयेति। विषयताया विषयस्वरूपत्वे च घटत्वप्रकारक
प्रमाविषयतायाः पटत्वप्रकारकभ्रमनिरूपितायाश्च घटनिष्ठविषयताया ऐक्यप्रसङ्गे न
घटत्वप्रकारकप्रमाया अपि भ्रमत्वापत्तिः। एवं घटवद्भूतलं घटभूतलसंयोगादिति ज्ञान
योरविशेषप्रसङ्गश्च। विषयाणां तदात्मकविषयतानां चाविलक्षणत्वात् न च प्रथमज्ञाने स

ग०वि०

३

बन्धविधया भासमानस्य संयोगस्य संबन्धोऽप्यधिको भासते न तु समूहालम्बनरूपे च रमज्ञा
न इत्यत एव उभयोर्वैलक्षण्यमित्युपाध्यायमन्तं सम्यक् । संयोगादिप्रतियोगिकसंबन्धमादाया
पिसमूहालम्बनसंभवात् । न च संयोगसंसर्गकविशिष्टबुद्धौ संयोगः स्वरूपतएव भासते न तु सं
योगत्वेन सखण्डपदार्थस्यापि संबन्धविधया स्वरूपतो भानोपगमात् । उक्तसमूहालम्बने च
संयोगत्वेन संयोगे भासत इति संयोगत्वरूपाधिकविषयभानाभानाभ्यामेव तयोर्विशेष इति
वाच्यम् । एवमपि घटवद्भूतलसंयोगश्च घटभूतलसंयोगा इति ज्ञानयोर्विशेषानिर्वाहात् । घट
वद्भूतलमिति ज्ञानस्य घटप्रकारकत्वमेव घटविशेष्यके उक्तसमूहालम्बनाद्विशेष इति चेत्
घटप्रकारकत्वं हि घटनिष्ठप्रकारताप्रतियोगित्वं घटविशेष्यताक
त्वं च घटनिष्ठविशेष्यताप्रतियोगित्वं तत्र च ज्ञानीयप्रकारताविशेष्यते यद्विप्रकारविशेष्य

तेयदिप्रकारविशेषाभ्यामनतिरिक्तेतदेतद्विशिष्टबुद्धेरपिघटविशेष्यकत्वमुक्तसमूहाल
म्बनस्यापिघटप्रकारकत्वंदुर्वारमेवघटात्मकयोस्तन्निष्ठप्रकारताविशेष्यतयोर्भवन्मतेऽभि॥
नत्वात्।यदिचतेअतिरिक्तेतदासिद्धन्ःसमीहितम्।प्रकारताविशेष्यतयोर्विषयतात्मकत्वा
त्।यनुभासमानवैशिष्ट्यप्रतियोगित्वंप्रकारत्वंतादृशवैशिष्ट्यानुयोगित्वंविशेष्यत्वंनविषय
तारूपमिति तदसत्।उक्तसमूहालम्बनस्यापिघटप्रतियोगिकवैशिष्ट्यविषयकतयाघटप्रका
रकत्वापत्तेः।संयोगादिरूपव्यधिकरणसम्बन्धेनद्रव्यत्वाद्विभ्रमस्यद्रव्यत्वाद्विप्रकारकत्वानुपप
त्तेः।भूतलेघटइत्यादिज्ञानस्यभूतलाद्यनुयोगिकसंयोगादिविषयकतयामूतलादिविशेष्यक
तापत्तेः।गुणादौसंयोगादिसंबन्धेनघटादिविभ्रमस्यगुणादिविशेष्यकत्वानुपपत्तेश्च।अथवास्त
वतादृशवैशिष्ट्यप्रतियोगित्वानुयोगित्वेनप्रकारताविशेष्यत्वेनेनाक्तदोषाणामवसरः।अपितुवै
शिष्ट्यप्रतियोगितयातदनुयोगितयाचभासमानत्वमेवप्रकारत्वंविशेष्यत्वंचेतिचेन्नाप्रतियोगित

ग० वि०
४

तीयार्थस्य दुर्वचत्वात् भासमानत्वं स्य ज्ञानविषयतात्मकतया प्रकारताविशेष्यतयोर्विषयतात्वं
सिद्देश्च । यत्तु विषयत्वेन केवलज्ञानस्वरूपं नापिकेवलं विषयस्वरूपम् । अपितु ज्ञान
विषयो भयरूपम् । अतो न प्रागुक्तदोषाणामवसरः । तथाहि घटपटावित्यादिसमूहालम्ब
नीयघटादिनिष्ठतज्ज्ञानघटाद्युभयात्मकघटत्वावच्छिन्नविषयतायाः पटादिनिष्ठतज्
ज्ञानपटाद्युभयात्मकपटत्वाद्यवच्छिन्नविषयतानात्मकतयानतादृशज्ञानस्य भ्रमत्वापत्तिः
नवोपदर्शितविशिष्टधीसमूहालम्बनयोरविशेषप्रसङ्गः । तादृशसमूहालम्बनस्य तथाविधविशि
ष्टबुद्धिनिरूपिततज्ज्ञानघटाद्यात्मकप्रकारत्वा निरूपकत्वेन विषयतावैलक्षण्यमत्वादिति । त
दप्यसत् । घटपटावित्येतादृशसमूहालम्बनात्मकज्ञानस्य तज्ज्ञानपटोभयात्मकपटत्वावच्छि
न्नपटनिष्ठविषयताघटकत्वेन घटत्वावच्छिन्नघटनिष्ठतज्ज्ञानघटोभयात्मकविषयताघट
कत्वेन च घटनिष्ठायापटत्वावच्छिन्नतज्ज्ञानरूपाविषयतातन्निरूपकत्वेन च

रामः
४

मत्वापत्तेर्दुर्वीरत्वात्। अथतद्धर्मावच्छिन्नविषयतात्वेन तज्ज्ञानतत्तद्विषययोर्व्यासज्यवृत्त्यु-
पेयते। एवं च तद्धर्मावच्छिन्नविषयतात्वेन तद्धर्मानधिकरणवृत्तिर्याविषयतातत्त्वतियोगि-
त्वमेव भ्रमत्वम्। उपदर्शितसमूहालम्बने च पटत्वाद्यवच्छिन्नविषयतात्वस्य तज्ज्ञानपटाद्य-
भयपर्याप्ततया तेन रूपेण तदुभयात्मकविषयतानघटादिवृत्तिः। घटादेस्तद्रूपाश्रयपटाद्या-
त्मकविषयत्वासम्बन्धित्वात्। स्वाश्रययावद्वृत्तिसम्बन्धिन एव व्यासज्यवृत्तिधर्मपुरस्का-
रेण तदाश्रयवत्वादिति न तस्य भ्रमत्वापत्तिरिति चेत्। पटत्वाद्यवच्छिन्नविषयतात्वेन स्वरूपा-
तिरिक्तं न वा। आद्ये किमपराद्धतद्रूपावच्छिन्नातिरिक्तविषयतया। अन्ये च तस्य व्यासज्य-
वृत्तित्वानुपपत्तिः। तत्तत्स्वरूपस्य प्रत्येकविश्रान्तत्वात्। एवं तद्रूपेण घटादिवृत्तित्वं विषयता-
त्वेन घटादिवृत्तित्वादतिरिक्तं न वा। आद्ये किमपराद्धमतिरिक्तविषयतया। अन्ये तद्रूपेण घ-

वि. ष. ५

रादिवृत्तिखंतादृशज्ञानीयस्वात्मकविषयताया अस्तमेव। एवंजातिमान्धटद्वयादौघट।
त्वाद्येकविषयवृत्तिरेकज्ञानीयविषयतायाजातित्वाद्यवच्छिन्नत्वतदनवच्छिन्नत्वाभ्यांद्वै।
विध्यमनुपपन्नम्। ज्ञानस्यविषयस्यचद्वैविध्यविरहात्। तथाचजातिमानित्याद्याकारकैक
विधघटत्वादिविषयताशालिज्ञानान्ता दृशज्ञानस्य विलक्षणविषयताशालित्वानु
पपत्त्या विलक्षणाकारकतानुपपत्तिः। तस्माद्विषयत्वमतिरिक्तमेव। अथविषयतावद्विषये
नयोगितारव्यस्तत्सम्बन्धोज्ञानेप्रतियोगितारव्यस्तत्सम्बन्धश्चतुल्ययुक्त्याऽतिरिक्तएवोपग-
न्तव्यः। स्वरूपानतिरिक्तत्वेज्ञानविषयनिष्ठयोस्तत्संबन्धयोरविलक्षणतापत्त्याज्ञानस्यैवविष-
यस्यापिसविषयकत्वंविषयवज्ज्ञानस्यापितद्विषयत्वमापद्येत। एवंविषयतायाज्ञानघटादि
निष्ठेनसंबन्धेनसमंकालाभावादिनिष्ठसंबन्धस्याप्यनतिरिक्तत्वेवैलक्षण्यानुपपत्त्या।

रामः ५

कालाभावादीनामपि घटादिविषयकत्वापत्तिः। घटज्ञानादिविषयतापत्तिश्च। एवं तुल्ययु-
क्त्यातादृशसंबन्धस्यापि संबन्धस्तत्संबन्धादिरप्यतिरिक्तः स्वीकरणीय इत्यनवस्थितसंब-
न्धधारकल्यनप्रसङ्गः। एवं विषयतासंबन्धेऽपि ज्ञानस्य तदीयतानियामकानिरूप्यत्वाख्य
संबन्धविशेषस्तुल्ययुक्त्यातिरिक्तः स्वीकरणीयः। एवं तत्संबन्धादिरपीतितत्रापि संबन्ध-
धारयानवस्थापत्तिरिति चेत्। का सतिः। न हि प्रामाणिकानवस्थायादूषणावहत्वम्। विषय-
तावद्विषयित्वरूपज्ञानानुयोगिकविषयसंबन्धोऽप्यतिरिक्त एव। न तु विषयताप्रतियोगित्वमे-
व विषयित्वं विषयित्वमेवातिरिक्तं तत्प्रतियोगित्वमेव विषयत्वमित्यस्यापि वक्तुं शक्यतयाद-
योरेवातिरिक्तता सिद्धे इति। विषयतान्वविषयभेदाद्भिद्यते। अन्यथा घटपटावित्यादिसमूहाल-
म्बनीयघटपटादिनिष्ठविषयताया ऐक्ये पूर्वोक्तयुक्त्यातादृशज्ञानस्य भ्रमत्वापत्तिः। घटाद्यैकै-

ग० वि०
६

कविषयकज्ञानीयैकैकवृत्तिविषयतातस्समूहलम्बनेनानाविषयवृत्त्यतिरिक्तैकविषय-
ताकल्पनप्रसङ्गेनगौरवाच्च। अस्मन्नयेसमूहलम्बनेत्तरूपप्रत्येकज्ञानीयविषयतानामे-
वोपगमात्। ज्ञानभेदेनविषयताभेदेमानाभावात्। एतेनघटद्वयादिविशिष्टबुद्धेर्विशेष्यविशेष-
णभावापन्नेषुघटघटत्वादिवैकविषयता। नतुविशेष्यनिष्ठाविशेषणनिष्ठाचविषयताभि-
न्नाभिन्नेतिमतंहेयमेव। विशेष्यनिष्ठयाविशेष्यत्वकविषयतयासमंविशेषणनिष्ठप्रकारता-
त्वकविषयतायाअभेदस्यासंभवदुक्तिकत्वात्। तथासतितादृशबुद्धौघटप्रकारकत्वघटत्ववि-
शेष्यकत्वयोरापत्तेः। नचप्रकारताविशेष्यतयोर्विषयतारूपतायामेवेयमनुपपत्तिः। सैव। अ-
पितुपदार्थान्तरेण। तयोर्विषयतात्वेमानाभावादितिवाच्यम्। विषयेष्यतिरिक्तविषयतानांत-
त्रचविषयतात्वकल्पनामपेक्ष्यविषयवृत्तित्वेनकृत्तानांप्रकारताविशेष्यतानांविषयतात्व

रामः
६

कल्पनस्यैव न्याय्यत्वात् । यत्तु निर्विकल्पकीयाप्रकारताविशेष्यताभिन्नत्वेनोभयसि-
द्ध्याविषयताविशिष्टज्ञानस्यापि सैव विषये संबन्धः । तत एव च विशिष्टबुद्धेरपि सविषय
कत्वनिर्वाहोक्तकिंप्रकारतादीनां विषयतात्वोपगमेन । प्रकारतादीनां विषयतानात्मकत्वेऽपि तदे-
लक्षण्यस्य ज्ञानवैलक्षण्यसम्पादकत्वेन कश्चिद्विरोध इत्यपि हेयमेव । प्रकारताविशेष्यतयोर्विषय-
तात्वानुपगमेऽप्यपक्षविशेष्यकपरामर्शयोर्व्याप्यविषयतानिरूपितपक्षविषयताशालित्वेनानुग-
मय्यानुमितिहेतुत्वासंभवात्कारणताबाहुल्यापत्तेः । निर्विकल्पकीयविषयतायाः परस्परनिरूप्यनिरूप-
कभावविरहाद् एवं संसर्गज्ञानस्यानुपनायकतामतेऽपनीतभानं प्रति उपनायकज्ञानतत्त्वकारकत्वेऽपि
शेष्यकत्वेन च हेतुताद्वयप्रसङ्गः । मन्मते तु प्रकारताविशेष्यते संसर्गभिन्नविषयतात्वेनानुगमव्य-
कहेतुता कल्पनसंभवात् । एवं निर्विकल्पकीयविषयतायाः विशिष्टबुद्धानुपगमेऽप्यटत्वादि निर्विकल्पका

ग. वि. दिव जाति त्वादिना चटत्वादि ज्ञानादपि स्वरूपतो चटत्वादि प्रकारिकाया चट इत्याद्याकारकविशिष्टबुद्धेरापत्तिः।
न च स्वरूपतस्तद्विशिष्टबुद्धौ तदविशेष्यकतज्ज्ञानत्वेन हेतुत्वान्नायं दोष इति वाच्यम्। तथा सति जातिर्चट
श्र्वेत्यादि ज्ञानाद् चट इत्यादिविशिष्टबुद्ध्यानुपपत्तेरिति। यत्तु विशिष्टबुद्धि विषयताविशेष्यमात्रवृत्तिः। न तु वि
शेषणेपि सामानाभावात्। न च विनिगमनाविरहः। चट इत्यादि ज्ञानानन्तरं चटं जानामीत्याद्यनुव्यवसायेन च
टरूपविशेष्येण समं ज्ञानस्य संबन्धावगाहनात् चटादिरूपविशेष्यज्ञानस्य विषयतात्मकसंबन्धस्यावश्योपेयत्वा
त्। चटत्वं जानामीत्याद्यनुव्यवसायस्तत्तत्रासिद्ध एव तस्य चटत्वत्वविशिष्टवैशिष्ट्यावगाहित्वेन चटत्वत्व
प्रकारकव्यवसायानन्तरमेव तत्संभवात्। चट इत्यादिव्यवसायस्य च स्वरूपत एव चटत्वादि प्रकारकत
पाचटत्वत्वाद्यप्रकारकत्वात्। ज्ञानांशे स्वरूपतो चटत्वादिविशेषणकोनुव्यवसायोपिन तत्र संभव
ति। स संबन्धिकपदार्थप्रत्यक्षस्य किंचिद्विशिष्टसंबन्धिवैशिष्ट्यावगाहित्वनियमात्। न नान्यं चट इत्या

दिव्यवसायानन्तरं घटत्वेनेमंजानामीत्याद्याकारकानुव्यवसायेन घटत्वादिरूपविशेषणेनापि समं ज्ञान-
स्य संबन्धावगाहनान्नापि विशिष्टधीविषयताभ्युपगमः आवश्यक इति वाच्यम् । यतस्तत्र ज्ञानान्वयिवेशि-
ष्ट्यं न ह्यतीत्यर्थः । अपितु द्वितीयार्थविषयतान्वयिघटत्वादिप्रकारकत्वम् । न च विषयतानिष्ठं घटत्वादिप्रकारक-
त्वं घटत्वादिनिष्ठप्रकारतानिरूपकत्वं तदभ्युपगम एव विशेषणीभूतघटत्वादेर्विशिष्टधीविषयतासिद्धिर्नि-
श्चित्यैव । प्रकारतायाविषयताविशेषात्सकत्वादिति वाच्यम् । यतो विषयतानिष्ठं घटत्वादिप्रकारकत्वं न घट-
त्वादिनिष्ठप्रकारतारम्यविषयतानिरूपकत्वम् । अपितु घटत्वाद्यवच्छिन्नत्वम् । अवच्छिन्नत्वं च प्रतियोगि-
त्वकारणत्वाधिकरणत्वादाविविधविषयतादावपि घटत्वादेः संबन्धविशेषणं व । स चातिरिक्तोऽनतिरि-
क्तो वेत्यन्येदेतत् । इयांस्तु विशेषः । प्रतियोगित्वादावन्यूनानतिप्रसक्तत्वमवच्छेद्यावच्छेदकभावेतन्त्रम् ।
नतु विषयतास्य लेव्यधिकरणधर्मस्यापि विषयतावच्छेदकत्वात् विशेषणनिरूपितत्वेव वा विषयतानिष्ठ

ग. वि.
८

तत्प्रकारकत्वम् । अस्तु वा विशेषणे विषयता निरूपितः प्रकारताख्यधर्मविशेषः । तथापि तस्य विषयता-
त्वे ज्ञानप्रतियोगित्वे च मानाभाव इति अतिरिक्तविषयतावादिनां प्राचीनैकदेशिनां मतं तदप्यनुपादेयमेव । वि-
शेषणस्य विशिष्टज्ञानविषयत्वे तद्वैविध्यविशिष्टज्ञानानन्तरं तद्वैविध्यविशिष्टज्ञानानुपपत्तेः । विशिष्टबुद्धौ वि-
शेषणविषयकज्ञानस्य हेतुत्वात् । भवन्मते तद्विशिष्टज्ञानस्य तद्विषयकज्ञानलाभावेन तदहेतुत्वात् । एवं
विशिष्टज्ञानविशेषणविषयकोपनीतभानस्याप्यनुपपत्तिः । तदुपनीतभाने तद्विषयकज्ञानस्यैव हेतुत्वात् ।
एतादृशयुक्त्या विशेषणस्य विशिष्टविषयतायाः आवश्यकत्वे च उक्तलाघवात् तन्निष्ठप्रकारताया एव वि-
षयतात्वसिद्धिरित्यवधेयम् । अथ तद्विशिष्टबुद्धौ तदुपनीतभाने च स्ववृत्तित्वस्वप्रकारकत्वान्यतरसंबन्धेन त-
द्विशिष्टाया विषयतान्छालिज्ञानत्वेनैव हेतुता वाच्या । इत्थं च विशेषणस्य विशिष्टज्ञानविषयत्वेऽपि तद्विशिष्टज्ञा-
नान्तद्विशिष्टज्ञानान्तरस्य तदुपनीतभानस्य चानुपपत्तिः । न चोपदर्शितकारणतावच्छेदककोटौ अन्यतरसंबन्धेन

शिव
॥

तद्वैशिष्ट्यस्य विषयतायां निवेशोऽन्यतरत्वव्यवहारोऽर्थो विशेष्यविशेषणभावे विनिगमनाविरहेण कारणता
बाहुल्यमिति वाच्यम् । यतस्तदुक्तान्यतरस्यान्यतरत्वेन न संबन्धता अपितु स्वरूपतएव । न चैवमप्यनुगमात्कारण
ताधिक्यं व्यभिचारश्चेति वाच्यम् । संबन्धानुगमेयतावन्निष्ठसंबन्धताया हेतुप्राप्तये न तदोपायवकाशात् । अतएव
संबन्धानुगमो न दोषायेति प्राचां प्रवादोऽपि । न चैवमपि स्वप्रकारकत्वस्य तत्त्वतस्तत्त्वान्यतरसंबन्धेन तद्विशेष्यविषयता
मपेक्ष्य तत्त्वतस्तत्त्वसंबन्धेन तद्विशेष्यविषयताया लाघवेन तद्विशेष्यबुद्ध्यादिजनकतावच्छेदकत्वसिद्धेर्निष्पत्त्युद्
तया विशेषणस्यापि विशिष्टधीविषयत्वं दुर्कारमिति वाच्यम् । प्रकारतायां विषयता त्वोपपत्त्यादिरूपेण पटादि
विषयकस्मरणादौ तया विधज्ञानस्य पटत्वादिप्रकारतानिरूपितपटादिनिष्ठविषयताशालिज्ञानत्वेन पटादिनिष्ठ
विशेष्यतानिरूपितपटत्वादिप्रकारताशालिज्ञानत्वेन वा हेतुत्वे गौरवात् । अस्मन्मते च नैतादृशविनि
गमनाविरहावकाशः । विशेष्यतानिरूपितप्रकारताया ज्ञानप्रतियोगिकत्वाभावेन परंपरासंबन्धेनैव

ग. वि.

९

तस्याः जनकतावच्छेदकत्वस्योपगन्तव्यतया तदपेक्षया प्रकारतानिरूपितविशेष्यतायाः प्रतियोगिता
संबन्धेन जनकतावच्छेदकत्वेलाघवस्यैव विनिगमकत्वात् । मैवम् । उक्तविशेषणज्ञानादिकारणतावच्छे
दकलाघवेन प्रकारतायां विषयतात्वस्य ज्ञानप्रतियोगित्वस्य च सिद्धावेव दर्शितस्मरणादिहेतुतायां विनिग
मनाविरहावतारे गौरवावतारात्तादृशगौरवस्य फलमुखत्वेनादोषत्वात् । प्रसिद्धिमुपजीव्यगौरवावतारस्तत्ति-
लौतस्य विशेषित्वासम्भवात् । घटवद्भूतलमित्यादिविशिष्टबुद्ध्यनन्तरं भूतलं जानामीत्यनुव्यवसायवद्घटं जा
नामीत्याद्याकारकस्य ज्ञानघटादिसंबन्धावगादिनोऽनुव्यवसायस्यापि सर्वानुभवसिद्धतया विशेषणे विवि-
षयतात्मकज्ञानसंबन्धश्चादभ्यक्तः । न च तत्र स्वप्रकारकविषयताकत्वरूपपरम्परासंबन्ध एव ज्ञाने घटस्यानु
व्यवसायेन दृश्यत इति वाच्यम् । विशेषणीभूतघटादिरेव तादृशविशिष्टबुद्धिविषयः । न तु भूतलादिरूपविशेष्य
म् । भूतलं जानामीत्याद्यनुव्यवसायेन तु स्वविशेष्यकविषयताप्रतियोगित्वरूपभूतलादिनिरूपितपरंपरासंब

रीव

६

न्य एव ज्ञानादौ गृह्यत इत्यस्यापि क्वचन याविनिगमनाविरहेण विशेषणविशेष्ययोरुभयोरेव
विशिष्टधीविषयतासिद्धेर्निराबाधत्वादित्याहुः । विशेष्यताप्रकारतावत्संसर्गत्वस्यापि विषयतावि-
शेषात्मकत्वात्संसर्गस्यापि विशिष्टधीविषयत्वम् अत्रोक्तं ह्येताः । संसर्गस्य विशिष्टधीविषयत्वमा-
नाभावः । घटइत्यादिज्ञानानन्तरं समवायं जानामीत्याद्याकारकानुव्यवसायस्यासिद्धत्वात् । तादृशा
नुव्यवसायस्य समवायत्वविशिष्टवैशिष्ट्यावगाहितया समवायत्वप्रकारकज्ञानानन्तरे वतस्संभवात् ।
अपि विशिष्टबुद्धेः संसर्गानवगाहित्वेनाधबुद्धिप्रतिबन्धकतायाः संसर्गविशेषनियन्त्रितत्वासभ-
वात्कपालधार्मिकसंयोगादिसंबन्धावच्छिन्नप्रतियोगिता कषटाद्यभाववत्तानिश्चयस्य समानधर्मिता
वच्छेदकं किंचिदेव चटादिप्रकारकं ज्ञानं प्रतिबध्यं न तु सर्वमित्यनुभवव्याकोपः । न च बाधप्रतिबन्ध-
कतायाः संबन्धविशेषनियन्त्रितत्वानुरोधेन तत्प्रतिबध्यसधर्मितावच्छेदकबुद्धेः संबन्धावगाहित्वसिद्धेः

ग. वि. १० वपिनिर्धर्मितावच्छेदकबुद्धेस्तथात्वं निर्युक्तिकमिति वाच्यम्। निर्धर्मितावच्छेदकविशिष्टबुद्धे
रपिग्राह्यधर्मिकावृत्तित्वज्ञानप्रतिबन्धतयाश्रयित्वज्ञानप्रतिबन्धकतायाः संबन्धविशेषनिय
न्वितत्वानुरोधेन तत्रापिसंबन्धावगाहित्वस्यावश्यकत्वात्। एवं प्रमात्वभ्रमत्वयोः संबन्धवि
शेषनियन्त्रित्वानुरोधेनापिसकलविशिष्टबुद्धीनांसंबन्धावगाहित्वमावश्यकम् तयोस्तथात्वानु
पगमेकपालविशेष्यकं घटादिप्रकारकं किंचिदेवज्ञानं प्रमा तथाविधंच किंचिदेवज्ञानं भ्रम इति प्र
तीतिर्न स्यात्। अपितु कपालादेः समवायेन घटादिमत्तया तथाविधंसकलमेवज्ञानं प्रमा स्यात्संयोगा
दिसंबन्धावच्छिन्नप्रतियोगिताकघटाद्यभाववत्तया च तथाविधंसकलमेवज्ञानं भ्रमः स्यादिति चेन्न
विशिष्टबुद्धेः संबन्धविषयकत्वानभ्युपगमेपितदस्येनसंसर्गेणसमंप्रकारतायाश्रवच्छेद्यावच्छेद
कभावोपगमाद्वाधप्रतिबन्धतावच्छेदकस्यप्रमात्वभ्रमत्वयोश्चसंबन्धविशेषावच्छिन्नप्रकारतायति

शिव
१०

तत्त्वादुक्तानुपपत्तिवारणसंभावात्। नचप्रकारतानिरूपितसंसर्गिकविषयताश्रयत्वमेवसंसर्गस्यप्र
कारतावच्छेदकत्वमन्यस्यदुवर्चत्वादितिसंसर्गस्यविशिष्टधीविषयत्वसिद्धिर्निष्प्रत्यूहेवेतिवाच्यम्
।प्रतियोगित्वादिनिरूपितायाइवप्रकारतानिरूपितायाअपिसंसर्गनिष्ठावच्छेदकतायाःस्वरूपसंबन्ध
रूपत्वासदर्थान्तररूपत्वाद्वाविषयताविशेषात्मकत्वेपितद्रूपतायास्तत्त्वत्वात्तस्याविषयतात्वस्यनि
र्मुक्तिकत्वात्। तादृशवच्छेदकताविशेषएवचसंसर्गतापदार्थः। नतुविषयताविशेषः। अथसंसर्गस्यविशि
ष्टबुद्ध्यविषयत्वेतत्संसर्गकज्ञानान्तद्विशिष्टबुद्धितदुपनीतभानानुदयप्रसङ्गः। नचतत्तत्तयोरुत्पादस्यानुभविक
त्वाभावादिष्टापत्तिः। तथासतिस्वरूपतोमनस्त्वादिविशिष्टवाचकमनःपदाद्यधीनशब्दबोधानुपपत्तेः। तथा
हि मनःपदात्त्वरूपतोमनस्त्वप्रकारिकाशब्दधीर्भविष्यति तत्रचस्वरूपतस्तत्प्रकारकशक्तिज्ञानपदार्थोप
स्थित्यादिः कारणम् जातित्वादिना तत्प्रकारकशक्तिज्ञानादितो जातित्वादिनैव तत्प्रकारकशब्दबोधोदयात्।

११. वि- अन्यथा कदाचिज्जातित्वादिना तत्प्रकारकः कदाचित्स्वरूपतत्प्रकारकशब्दबोध उत्पद्यत
 इत्यत्र नित्या मकाभावप्रसङ्गात् । स्वरूपतत्प्रकारकशक्तिज्ञानपदार्थोपस्थित्यादिकंच स्वरूपतत्प्र
 द्विषयकज्ञानं विना न संभवति स्वरूपतत्प्रकारकशक्तिज्ञानस्य हेतुत्वात् । स्वरूपतो मनस्त्वादिविषयकंच निर्विकल्पकज्ञानं संभवति । अतीन्द्रियस्य निर्विकल्पकविद्यत्वात् । नि
 र्विकल्पकस्य लौकिकत्वनियमात् । स्वरूपतत्प्रकारकज्ञानस्यापेक्षणेन त्रापितादृशज्ञानस्या
 पेक्षणीयतया अनवस्थाप्रसङ्गः । अस्मन्मते च स्वरूपतः संसर्गविधया किञ्चित्ज्ञाने मनस्त्वादि
 भानं स्वीकृत्य तन्मूलकात् स्वरूपतत्प्रकारकशक्तिज्ञानात्तथाविधशब्दधियुत्पत्तिः । न चै
 वं स्वरूपतो निखिले जातिसंसर्गकज्ञानात् स्वरूपतो निखिलजातिप्रकारकज्ञानसम्भवेन सार्वज्ञा
 पत्तिरिति वाच्यम् । फलवत्तात्कस्यचिदेव पदार्थस्य कदाचित्संसर्गविधया भानोपगमेन स्वरूप

शिव
 ११

तत्संसर्गतयानिरिवलजातिभानस्य कदाप्यनुपगमादिति चेन्न । तत्संसर्गकज्ञानस्य तद्विशिष्टबुद्ध्या
द्यजनकत्वेपि स्वरूपतो मनस्त्वप्रकारकस्मरणमूलकतथाविधशक्त्यादिज्ञानात्तथाविधशब्दबोध-
निर्वाहात् । न च स्वरूपतस्तत्त्वकारकस्मरणे स्वरूपतस्तत्त्वकारकानुभवस्यापेक्षिततया तदसंभवे
न तदसंभव इति वाच्यम् । भवात्तरप्रभवानुभवादित संस्कारादेव तथाविधस्मरणोपपत्तेः । न च जन्मा-
न्तरीयतथानुभवेपि पर्यनुयोगता तादवस्थम् तत्र तत्त्वाक्तनजन्मजाततथाविधानुभवहितसंस्का-
रमूलकस्मरणस्य गतित्वात् जन्मप्रवाहस्यानादितया तादृशानवस्थाया अकिंचित्करत्वात् । अ-
थ वा जातित्वादिना मनस्त्वप्रकारकैतद्भवीयानुभवप्रभवसंस्कारादेव स्वरूपतस्तत्त्वकारकस्मरण-
मुपपद्यते सामान्यतस्तत्त्वकारकस्मरणे तत्त्वकारकत्वेनैव ज्ञानसंस्कारयोः कारणत्वात् स्वरूपत-
स्तत्त्वकारकत्वेनैव स्वरूपतस्तत्त्वकारकत्वेन तयोर्हेतुताया अप्रामाणिकत्वात् । न चैवं जातित्वादि

म- वि नामनस्त्वादिप्रकारकस्मरणमात्रस्यैव स्वरूपतस्तत्प्रकारकत्वापत्तिरिति केवलं जातिमानित्या
१२ कारकस्य स्मरणस्य विलोपप्रसङ्ग इति वाच्यम् । स्वरूपतस्तत्प्रकारकस्मरणे उद्बोधकविशेषस्यै
वनियामकत्वात् मन इत्याद्याकारकस्मरणं यत्रानुभवसिद्धं तत्रैव तादृशोद्बोधकस्य फलबले
न कल्पनीयत्वात् अन्यथा जातित्वेन स्वरूपतोः मनस्त्वप्रकारकक्रमिकानुभवद्वयाहितसंस्कारवतः
पुंसो भवन्मतेऽपि स्वरूपतोऽमनस्त्वप्रकारकजातिमानित्याकारकमनस्त्वप्रकारकस्मरणविलोपाप-
त्तिः न च जातित्वेन मनस्त्वप्रकारकसंस्कारात् स्वरूपतोऽमनस्त्वप्रकारकस्मरणं न संभवति तत्र मन-
स्त्वांशे जातित्वभावे बाधकाभावादिति वाच्यम् तदंशे जातित्वभावेऽपि जातिमन्मनश्चेत्याकारकस्य त-
दंशे द्विविधविषयताशालिनस्मरणस्य संभवात् वस्तुतस्तु जातित्वांशे मोषदशायां तथा विधसं-
स्कारात्मन इत्याकारकस्मरणं निराबाधमेव तदंशे मोषश्च तद्भासकोद्बोध^{का}समवधानम् न च किञ्चि

शिव

१३

रूपेण तत्सकारकसंस्कारादपि स्वरूपतस्तत्सकारकस्मरणस्य मोषवशादुत्पत्तौ जातित्वादिसामान्यप्र
त्यासन्तिजन्यतत्सकारकनिखिलजातिविषयकानुभवादितसंस्काराज्जातित्वाद्यंशो मोषदशायां स्वरू
पतो निखिलजातिप्रकारकस्मरणसंभवात् सार्वज्ञापत्तिरिति वाच्यम् उद्धेधकस्य फलबलकस्य
नीयतया जातित्वाद्यंशो मोषदशायां निखिलजातिभासकोद्धेधकस्याकृत्यनेनापत्तिविरहादित्यलं
पल्लवेन। इत्थं च विशिष्टसंविदस्संबन्धानबलाच्चित्तानकथंचिदपि कंचिदनिर्वारुमावर्तयतीत्युक्ति
तन्नानुतत्र सिद्धान्तविरोधः प्रतिरुणद्धि केचित्तु विशिष्टसंसर्गकबुद्धौ विशिष्टसंसर्गघटकवि
शेषणीयसंसर्गतायां प्रकारतात्वं तथाविधविशेषणीयसंसर्गतायां विशेष्यतात्वमावश्यकम् अन्य
था कम्बुग्रीवादिमत्वाद्यवच्छिन्नत्वरूपेण प्रतियोगितासंसर्गककम्बुग्रीवादिमान्नास्तीत्याद्याका
रकबुद्धेर्भ्रमत्वानुपपत्तेः तथाहि तादृशज्ञानं श्रभावांशे प्रतियोगितासंबन्धेन न घटस्य भ्रमः

ग. वि. १३ तेन संबन्धेनाभावस्य घटवत्वात् नापि कस्युग्रीवादिमत्वावच्छिन्नप्रतियोगितासंबन्धेन तदंशो न-
स्य भ्रमः विशिष्टसंबन्धाप्रसिद्धेः नापि स्वावच्छिन्नप्रतियोगिताकत्वसंबन्धेन तदंशो कस्युग्रीवादि-
मत्वस्य भ्रमः तदंशो न स्यात्प्रकारत्वात् तथा सति तादृशधर्मविशिष्टत्वेनाभावो ल्लेखापत्तेः अत-
एव प्रतियोगितावच्छेदकत्वसंबन्धेन तादृशधर्मोऽभावस्य भ्रम इत्यपि न तद्वर्माशोऽभावस्याप्र-
कारत्वात् नापि प्रतियोगित्वांशो कस्युग्रीवादिमत्वावच्छिन्नत्वस्य प्रतियोगितावच्छेद्यत्वांशो कस्युग्री-
वादिमत्वस्य वा भ्रमः तस्य संसर्गघटकतया अप्रकारकत्वादिति तस्मात्संसर्गताविशेषे प्रकारतात्वविशेष्य-
तात्वे स्वीकृत्य पश्चात्प्रतिक्षिप्तपक्ष एवापेक्षणीय इति संसर्गस्यापि विशिष्टधीविषयतासिद्धिः प्रकारता-
त्वादेर्विषयतात्वव्याप्यत्वादित्याहुः तदपि न शोभनतया प्रतिभाति उक्तबुद्धौ प्रतियोगिविशेषणता प शिव
नस्य कस्युग्रीवादिमत्वादेरभावांशो प्रकारतोपगमे क्षतिविरहेण तदंशो तद्वत्त्वस्यैव सम्भवात् स्वातन्त्र्येण १३

प्रकारतास्थल एव विशेषणवत्त्वेन विशेष्योत्प्रेष्यात् अतएव दण्डीचैत्रः कुण्डलीत्यादि विशिष्टानुयोगि
कवैशिष्ट्यबुद्धौ समान कालीनत्वसंबन्धेन विशेष्यतावच्छेदकदण्डोदेर्विधेयकुण्डलाद्यंशो प्रका
रत्वेऽपि न दण्डवत्कुण्डलीत्याद्याकारकता न च प्रकारतायाः पारतन्त्र्यं दुर्निर्वच्यमिति वाच्यम्
उक्तस्थले प्रतियोगिनिष्ठविशेष्यतानिरूपितप्रकारतावच्छेदेनैवाभावांशो कुम्बुग्रीवादिमत्वादेः प्र
कारतोपगमान्निष्ठविशेष्यतानिरूपितप्रकारतावच्छिन्नत्वस्यैव तत्पारतन्त्र्यपदार्थत्वात् यत्तु तत्र प्र
तियोगिविशेष्यतयाऽभावविशेष्यतया च निरूपिता एकैव प्रकारता स्वीक्रियते स्वातन्त्र्येण प्रकारता
स्थले तु विशेष्यभेदेन प्रकारताभेदः तादृशप्रकारताया एकैकज्ञानसाधारणत्वात् एवञ्च तदीयवि
शेष्यतानिरूपितप्रकारताभिन्नत्वमेव तत्पारतन्त्र्यम् न चैवं सति तादृशज्ञानस्याभावाद्वा प्रतियो
ग्यंशोऽस्वावच्छिन्नप्रतियोगिताकत्वसंबन्धेन कुम्बुग्रीवादिमत्वप्रकारकत्वापत्तिः अभावविशेष्यता

१८ विनिरूपिततत्संबन्धावच्छिन्नप्रकारतायाएवभवन्मतेप्रतियोगिविशेष्यतानिरूपितप्रकारतात्मकत्वात्
 १.४ तथाच तादृशज्ञानं प्रतियोग्यं शेषितस्य भ्रमस्यादिति वाच्यम् तादृशज्ञानस्य हि प्रतियोगिनिष्ठविशेष्य
 तानिरूपिततत्संबन्धावच्छिन्नकुम्बुग्रीवादिमत्वप्रकारताशालित्वेपि प्रतियोगिनिष्ठविशेष्यतानिरूपिता
 या तादृशसंसर्गनिष्ठसंसर्गतातन्निरूपकतद्धर्मप्रकारकत्वं नास्ति तादृशसंसर्गनिष्ठसंसर्गताया अभाव
 विशेष्यते येव समनिरूप्यनिरूपकभावोपगमात् इत्थं च तन्निष्ठविशेष्यतानिरूपिततत्संसर्गनिष्ठसंसर्ग
 तानिरूपकतद्धर्मप्रकारकत्वमेव तदंशे तत्संबन्धेन तद्धर्मप्रकारकत्वमतेन दर्शिताऽतिप्रसङ्ग इति तद
 सत् तथा सति प्रतियोग्यं शेषितादृशज्ञानीयकुम्बुग्रीवादिमत्वप्रकारताया अपि अभावपारतन्त्र्यापत्तेः
 तद्विशिष्टबोधकशब्देन प्रतियोग्यनुत्पत्तेरपत्तेः अथ प्रतियोगिविशेषणीभूतधर्मस्याभावांशे निरुक्तप्रक
 रताकल्पनापेक्षया संसर्गतायां प्रकारतात्वादिकल्पनमेवोचितं धर्मिकल्पनातो धर्मकल्पनाया लघुत्वात्

नचभवन्मतेपितद्धर्मावच्छिन्नत्वांशेप्रतियोगिसंसर्गभूतप्रतियोगित्वविशेषणतयासंसर्गतायाः कल्य
नीयतयाधर्मिकल्पनमावश्यकमितिवाच्यम् भवन्मतेष्ववच्छिन्नप्रतियोगिताकत्वांशेतद्धर्मनिष्ठप्रका
रतानिरूपितसंसर्गतायाः कल्यनीयतयासंसर्गताकल्पनस्यतुल्यत्वादितिचेन्न अभावांशेप्रतियो-
गिविशेषणधर्मस्यप्रकारतामतेप्रतियोगिप्रकारतानिरूपितायाप्रतियोगित्वनिष्ठसंसर्गतासैवप्रति
योगिविशेषणनिष्ठप्रकारतानिरूपितायाअवच्छिन्नत्वनिष्ठसंसर्गतातन्निरूपितापि एतावतैवतादृशधर्मस्य
स्वावच्छिन्नप्रतियोगिताकत्वरूपसंसर्गभाननिर्वाहान् एवञ्च तद्धर्मावच्छिन्नत्वविशेषितप्रति
योगितानिरूपकत्वप्रतियोगिसंसर्गतावादिनस्तवममचावच्छिन्नत्वप्रतियोगित्वनिरूपकत्वेषेकै
कसंसर्गताकल्पनस्यतुल्यतयातवतादृशावच्छिन्नत्वनिष्ठसंसर्गतानिरूपिततत्तद्धर्मनिष्ठसंसर्गताक
ल्पनेनचममतादृशावच्छिन्नत्वनिष्ठसंसर्गतानिरूपिततत्तद्धर्मनिष्ठप्रकारताकल्पनस्यतुल्यतयाभ

ग. वि. वतांसंसर्गतायां प्रकारतात्वादिकल्पनस्याधिक्यात् नचनवन्मतेपितादशप्रकारतायाः पारतन्त्र्यनिर्वाह
 ३५ यतत्रप्रतियोगिनिष्ठविशेष्यतानिरूपितप्रकारतावच्छिन्नत्वकल्पनमधिकमितिवाच्यम् भवन्मतेपितत्त-
 उर्मनिष्ठप्रकारताविशेषात्मकसंसर्गतायाश्चवच्छिन्नत्वानुयोगिकसंबन्धविशेषावच्छिन्नत्वस्या
 धिकस्यकल्पनीयतयासाम्यात् अथवाकिमेतावतास्सम्भगवेषणायासेनास्तसंसर्गताविशेषाणां
 प्रकारादिविशेषरूपतानेतावतापिसंसर्गस्यविशिष्टधीविषयतासिद्धिः सृष्टित्वविचटितनिर्युक्तिक
 सिद्धातानुरोधनिसिद्धशङ्कलानांविशेषात्वस्यप्रकारतात्वादिव्यापकताभङ्गभीरुतयादुरभिभवत्वा
 दिति वदन्ति संसर्गतयाचसमम्प्रकारतायाविशेष्यतायाश्चनिरूप्यनिरूपकभावाख्यसंबन्धविशेषो
 ५भ्युपगन्तव्यः सकार्यत्वकारणत्वाधेयत्वाधारत्वप्रतियोगित्वानुयोगित्वादीनामिथस्तादृशसम्बन्ध इ
 वस्वरूपविशेषः पदार्थान्तरमेववा अन्यथातत्रनेनसम्बन्धेनतत्प्रकारकमित्येतदर्थस्यदुर्वचत्वात् नच

शिव

१५

तत्संसर्गकत्वे सति तन्निष्ठविशेष्यतानिरूपिततत्प्रकारताकत्वमेव तेन संबन्धेन तत्प्रकारकत्वमिति वा-
च्यम् तथा सति भूतलादौ संयोगेन घटादिकं समवायेन च रूपादिकमवगाहमानायाधियो भूतलां-
शे संयोगेन रूपादिप्रकारकत्वस्य समवायेन च घटादिप्रकारकत्वस्यापत्तेः एवं समवायेन कपालांशे
संयोगेन च भूतलांशे घटमवगाहमानाया बुद्धेस्समवायेन भूतलांशे संयोगेन च कपालांशे घटप्रका-
रकत्वापत्तेः तत्त्वीकारे च तन्निष्ठविशेष्यतानिरूपिततदीयसंसर्गतानिरूपिताया तदीयप्रकारतान्प्र-
तियोगित्वमेव तदंशेनेन संबन्धेन तत्प्रकारकत्वम् यस्य यस्य संबन्धो यत्र भासते तदीयविशेष्यतानदीयप्र-
कारताभ्यामेव तदीयसंसर्गतायानिरूप्यनिरूपकभावान्नोक्तातिप्रसङ्गः न च प्रकारतायाः संसर्गविशेषा-
वच्छिन्नतया तत्संसर्गवच्छिन्नतदीयप्रकारतानिरूपिततदीयविशेष्यताकत्वमेव तेन संबन्धेन तदंशे तत्प्रका-
रकत्वमस्तु किमुक्तनिरूप्यनिरूपकभावोपगमेनेति वाच्यम् संसर्गनिष्ठावच्छेदकतानिरूपकत्वरूपसंसर्ग-

ग. वि.
३६

वच्छिन्नत्वस्य प्रकारतायां स्वीकृतावेव संसर्गता प्रकारतयोर्निरूप्यनिरूपकभावसिद्धेः संसर्गतायां संसर्गनिष्ठावच्छेदकतारूपत्वात् न चैवमपि प्रकारतयैव समंतस्यानिरूप्यनिरूपकभावोक्तु ननु विशेष्यतयापि सममुक्तबुद्धिनिरूपितायाः समवायनिष्ठसंसर्गतानिरूपितघटप्रकारतायाभूतत्वविशेष्यतानिरूपितत्वविरहात् संयोगनिष्ठसंसर्गतानिरूपिततत्त्वकारतायाश्च कपालविशेष्यतानिरूपितत्वविरहादुक्तातिप्रसङ्गवारणादिति वाच्यम् विनिगमनाविरहेणैव विशेष्यतयापि समंतस्यानिरूप्यनिरूपकभावसिद्धेर्निष्प्रसूतत्वात् एवञ्च विशेष्यताप्रकारतयोस्साक्षान्निरूप्यनिरूपकभावोऽप्रामाणिकः किन्तु प्रकारतायां विशेष्यतानिरूपितसंसर्गतानिरूपितत्वमेव विशेष्यतानिरूपितत्वं विशेष्यतायां प्रकारतानिरूपितसंसर्गतानिरूपितत्वमेव च प्रकारतानिरूपितत्वं कार्यकारणभावावच्छेदककोटौ यत्र प्रकारविशेष्यतयोर्निवेशस्तत्र संसर्गस्याप्यवश्यं निवेशात् तयोर्निरूप्यनिरूपकभावानभ्युप

शिव

३०

गमेषिणोरवानवकारितितुध्येयम् प्रकारताचद्विविधा निरवच्छिन्नाविशेषणान्तरावच्छिन्नाच्च तत्रनि
रवच्छिन्नापटदत्याद्याकारकज्ञानीयघटत्वादिप्रकारता तत्रस्वरूपतएवघटत्वादेर्भावात् विशेषणा
न्तरावच्छिन्नाच्चघटत्ववदितिज्ञाने तत्रघटत्वत्वरूपधर्मान्तरस्यापिविशेषणत्वात् तादृशीचप्रकारताजात्य
खण्डोपाधिभिन्नेनस्वीक्रियते सावच्छिन्नाच्चघटवदित्यादिज्ञानीयघटादिप्रकारता तत्रघटत्वादे
रवच्छेदकत्वात् नचतादृशप्रकारतायाघटत्वादिनासममवच्छेद्यावच्छेदकभावोनिर्युक्तिकः इ
अवदित्यादिज्ञानात्तादृशज्ञानस्यघटांशेषिभिन्नप्रकारकतेयैवैवलक्षण्योपपत्तेरितिवाच्यम् तादृ
शज्ञानीयघटादिप्रकारतायाघटत्वाद्यवच्छिन्नत्वानुपगमेद्रव्यवद्भूतलंघटश्चेत्याद्याकारकसमूहा
लम्बनात्मकज्ञानात्घटवत्भूतलद्रव्यत्वेतिसमूहालम्बनस्यैवैवलक्षण्यानुपपत्तेः उभयोरेव
घटांशोद्रव्यत्वघटत्वोभयप्रकारकत्वाद्भूतलंशेषटप्रकारकत्वाच्च मन्मतेषुनराद्येद्रव्यत्वावच्छिन्ना

ग. वि. घटीयाप्रकारता अनेचघटत्वावच्छिन्नासेतिप्रकारतोवैलक्षण्यान्तयोर्वैलक्षण्यम् वस्तुतस्तघटत्वादिनि
१७ ष्टप्रकारतानिरूपितत्वमेवघटादिप्रकारतायांघटत्वायवच्छिन्नत्वम् नचप्रकारताविष्यतयेरेवनिरू
प्यनिरूपकभावोननुप्रकारतयोरपीतिवाच्यम् तत्रघटादिनिष्ठायाभूतलादिनिष्ठविशेष्यतानिरूपि
तप्रकारतायाएवघटत्वादिप्रकारतानिरूपितविशेष्यतात्मकत्वात् तादृशप्रकारतयोर्निरूप्यनिरूपक
भावोपपत्तेः केचित्तुघटत्वप्रकारतानिरूपितविशेष्यतावच्छेदेनभूतलांशेघटरस्यप्रकारताघटवदित्ये
तादृशज्ञानेस्वीक्रियतेऽतएवोक्तज्ञानयोर्भेदइत्याहुः तच्चिन्त्यम् परेतुघटवदित्याद्याकारकंविशि
ष्टविशेषणकज्ञानंद्विविधंविशिष्टवैशिष्ट्यबोधात्मकं केवलंविशेष्येविशेषणंतत्र चविशेषणान्तरमि
तिरीत्याघटत्वायवगाहि तत्रप्रथमेघटत्वादेःप्रकारतावच्छेदकत्वम् द्वितीयेतुप्रकारतात्मकविशेष्य^{शिव}
तानिरूपितंप्रकारत्वंननुप्रकारतावच्छेदकत्वमपीत्याहुः तत्रस्वविशिष्टवैशिष्ट्यविचारेऽप्युदीभविष्यति

विशेष्यताचक्रविनिर्वाह्यिनाक्विचिन्नविशेषणान्तरावच्छिन्नातत्रनिर्धर्मितावच्छेदकेष्वद्वयत्वाकार
कज्ञानेष्वद्वयत्वादिप्रकारतानिरूपितविशेष्यतानिरवाच्छिन्ना अयंघटइत्याद्याकारकसधर्मितावच्छेद
कघटत्वादिविशिष्टबुद्धौचघटत्वादिप्रकारतानिरूपितविशेष्यताइदन्त्याद्यवच्छिन्ना अतएवइदं
त्वादिकंतत्रधर्मितावच्छेदकमित्युच्यते विशेष्यतावच्छेदकतायाएवधर्मितावच्छेदकतापदार्थत्वा
त् विशेष्यतानिरूपितमवच्छेदकत्वंचनतनिरूपितप्रकारकत्वम् तथासतिघटइत्यादिज्ञानेऽ
यंघटइत्यादिज्ञानेचघटत्वस्यधर्मितावच्छेदकत्वापत्तेः निर्धर्मितावच्छेदकविशिष्टबुद्धिविलो
पप्रसङ्गाच्च किन्तुप्रतियोगित्वादिनिरूपितावच्छेदकत्ववत्स्वरूपविशेषः पदार्थान्तरमेववा अ
थवाप्रकारताविशेषएवतत् अन्यथासधर्मितावच्छेदकज्ञानस्यधर्मितावच्छेदकप्रकारकत्वो
पपत्तयेतन्निष्ठतज्ज्ञानीयप्रकारतान्तरकल्पनेगौरवात् नचज्ञानान्तरकृततद्गुणनिष्ठप्रकारतये

ग. वि. बोधपत्रेर्नातिरिक्तप्रकारताकल्पनमितिवाच्यम् एवमपि तदुर्मितावच्छेदकसमानविषयताकानन्तज्ञानेषु
१८ तादृशप्रकारताप्रतियोगित्वकल्पनापेक्षया तावत्साधारेणैकधर्मितावच्छेदकतायां प्रकारतात्वकल्पनेत्ताप-
वात् नचैवमयं घटइत्यादिज्ञाने इदन्त्वादेस्त्वस्यापि धर्मितावच्छेदकत्वापत्तिरितिततोऽयमयमित्याद्याका-
रकस्मरणप्रसङ्ग इतिवाच्यम् यतस्तदीयप्रकारतानिरूपिताया धर्मितावच्छेदकताया आश्रय एव तदीयधर्मि-
तावच्छेदकः उक्तस्थले चेदन्त्वनिष्ठधर्मितावच्छेदकताया तत्त्वात्मकप्रकारतायां निरूप्यनिरूपकभावविरहा-
न्नातिप्रसङ्गः नचैवमपीदन्त्वादिकं घटत्वादेरपि धर्मितावच्छेदकं न स्यात् तन्निष्ठधर्मितावच्छेदकतया ध-
टत्वादिप्रकारताया अपि निरूप्यनिरूपकभावेमानाभावात् परम्परयानिरूप्यनिरूपकभावस्य च प्रकृतेऽपि
सत्त्वादितिवाच्यम् एतदनुरोधेनैव धर्मितावच्छेदकत्वविशेषणीयप्रकारत्वयोरपि निरूप्यनिरूपकभा-
वोपगमात् यत्प्रकारतानिरूपितत्वावच्छेदेन विशेष्यतायापदवच्छेदयत्वं स एव तद्धर्मितावच्छेदकः १८

उक्तस्थले च स्वप्रकारतानिरूपितत्वावच्छेदेन न विशेष्यतायास्त्वावच्छेद्यत्वमनोनस्वांशे स्वस्य धर्मिता
वच्छेदकत्वापत्तिरित्याहुः विशेष्यता च समूहालम्बने प्रकारभेदाद्भिद्यते समूहालम्बनस्य प्रत्येकप्र
कारकज्ञानसामग्रीसमाजनियततया प्रत्येकप्रकारकज्ञानीयनानाविशेष्यताप्रतियोगित्वस्यैव तत्र स-
त्वात् अयं पटो दण्डी कुण्डलीत्याद्याकारकैकधर्मितावच्छेदककापरधर्मप्रकारकज्ञाने धर्मितावच्छेदक
तायाः प्रकारताविशेष्यत्वमते उभयप्रकारतानिरूपिता एकेव विशेष्यता धर्मितावच्छेदके ज्ञानान्तरसा-
धारणप्रकारतास्वीकारकत्वे तु प्रकारभेदेन विशेष्यताभेदः यदि च समूहालम्बनविलक्षणो विशेषणवि-
शेष्यतावच्छेदकभावानापन्नरवङ्गकुण्डलाद्युभयविशिष्टविषयकः खड्गी कुण्डली चैत्रइत्याद्याकारकवो-
धोनुभवसिद्धस्तदा तत्रास्युभयप्रकारतानिरूपितैकविशेष्यता अन्यथा समूहालम्बनान्तर्द्वैलक्षण्यानु-
पपत्तेः। एवमित्येव विशेषणविशेष्यतावच्छेदकभावानापन्नरवङ्गकुण्डलोभयादिकं यत्र शोभ्यतीति धर्मिता

ग. वि. वद्धेदकतयाभासनेखङ्गीकुण्डलीचैत्रशरइत्याद्याकारकेतादशबोधेचखङ्गकुण्डलोभयादिप्रकारतानिरूपितैकविशेष्यतातादशविशेष्यतान्तादशोभयाद्यवद्धिन्नशौर्यादिप्रकारतानिरूपितविशेष्यतातोभिन्नाभिन्नावेतिपूर्वोक्तवद्दनीयम् एवंखङ्गाद्येकतरधर्मितावद्धेदकतापन्नस्यैवापरस्यकुण्डलोदेविधेयधर्मितावद्धेदकत्वंयत्रतत्रखङ्गादिप्रकारतानिरूपितकुण्डलाद्यवद्धिन्नविशेष्यताविधेयप्रकारतानिरूपितोभयधर्मावद्धिन्नविशेष्यतयोरभेदः अन्यथामिथोविशेषणविशेष्यतावद्धेदकभावानापन्नखङ्गकुण्डलोभयधर्मावद्धिन्नविशेष्यकशौर्यादिविधेयकबोधएवयत्रस्वातन्त्र्येणकुण्डलस्यखङ्गधर्मितावद्धेदकतयाभासतादशसमूहलम्बनान्तस्यैवलक्षण्यानुपपत्तेः एवञ्चसतिखङ्गादेः खङ्गादिप्रकारतानिरूपितविशेष्यतायाः अवद्धेदकत्वेपियथानतस्यस्वधर्मितावद्धेदकत्वंतथोपादितं प्रागेव तत्रोक्तविशेष्यतेभिन्नेएवकिन्त्वेकविशेष्यतापरविशेष्यतावद्धेदकभावपन्नतिसमूहलम्बनादिशे

शिव
३२

षडस्यप्याहुः इत्थम्प्रकारतादिविधेयत्वमपिविषयतान्तरं नत्तत्प्रकारत्वमेवतदूर्ध्वधर्मितावच्छेदकस्या
पितथात्वापत्तेः अथविशेष्यतावच्छेदकताभिन्नमुख्यविशेष्यतानिरूपितप्रकारतैवविधेयतापर्वतो
वर्हिमानित्यादौचपर्वतत्वादिरूपधर्मितावच्छेदकनिष्ठप्रकारताधर्मितावच्छेदकतात्मिकैवधर्मिता
वच्छेदकतायाः प्रकारतात्वस्यव्यवस्थापितत्वात् अतो नतत्रपर्वतत्वादिविधेयतापत्तिः तादृशज्ञानेव
ह्यादेरिववर्हित्वादिवर्हिमतपर्वतवान्देशइत्यादौचवर्हेविधेयतावारणायमुख्यविशेष्यतानिरूपितत्वंवि
शेषणम् मुख्यत्वञ्चविशेष्यतायांप्रकारतानवच्छिन्नत्वंप्रकारताभिन्नत्वंवा नचविशेष्यतावच्छेदकताभि
न्नत्वाद्युपस्थितिंविनापिपर्वतोवर्हिमानित्याद्यनुमित्यनन्तरंपर्वतेवक्रिमनुमिनोमीत्याद्याकारकस्यवह्यादि
विधेयकत्वावगाहिनोऽनुव्यवसास्योत्पत्त्यानिरुक्तप्रकारतायाविधेयतात्मकत्वंनोपपद्यतइतिवान्वयम् व
क्रिप्रकारकानुमितित्वस्यैवतादृशानुव्यवसायविषयत्वोपगमात् नचैवंवक्रिमान्पर्वतोपटवान्नित्यनुमि

१०-वि. तदनन्तरमपि तादृशानुव्यवसायापत्तिरिति वान्यम् निरुक्ततन्निष्ठप्रकारताकत्वस्य तत्प्रकारकानुमितित्व
 २० व्यञ्जकतया तादृशायत्नसम्भवात् भवन्मतेपितदविधेयकानुमितौ यथा कथञ्चिदुपस्थिततद्विधेयकत्वं
 ग्रहणाय तत्र तद्विधेयकत्वे हेतुतायाऽप्रावश्यकत्वात् न च तादृशानुव्यवसाये तन्निष्ठविलक्षणविषय
 तारूपविधेयतायाः प्रतियोगितासंबन्धेन हेतुत्वकल्पनापेक्षया निरुक्ततन्निष्ठप्रकारतायाऽगुरुशीरा
 यास्तत्संबन्धेन हेतुताकल्पने गौरवाद् विलक्षणविषयतासिद्धिरिति वान्यम् कार्यकारणभावलाघवानु
 रोधेन जात्यतिरिक्तपदार्थसिद्धेस्ति द्रान्तविरुद्धत्वात् अन्यथा धूमादिपरामर्शजन्यतावद्वेदकतयाप्य
 लोकादिलिङ्गकानुमितिव्यावृत्तविलक्षणविषयतासिद्धिप्रसङ्गात् न च निरुक्तप्रकारतातोतिरिक्तैव विधेय
 तारूपविषयता अन्यथा धर्मितावद्वेदकताभिन्नत्वाद्यनुपस्थितिदशयां वाद्भिमान्यवर्तते पटवानित्याद्यनुमि
 तदनन्तरं पर्वते पटमनुमिनोमिनं वङ्गिमित्याद्याकारकस्य वङ्गिविधेयकत्वाभावावगादिनोऽनुव्यवसायस्याप

शिव
 २०

लापप्रसङ्गात् बह्यादिप्रकारकाऽनुमिति विषयकस्य वद्विप्रकारकत्वसामान्याभावावलम्बनत्वासम्भवा-
दिति वाच्यम् धर्मिणावच्छेदकताभिन्नत्वायनुपस्थितिदशायां तादृशप्रतीतिः प्रामाणिकत्वे निरुक्तप्रकार-
तायामेव विधेयतात्वात् धर्मविशेषस्वीकृत्य तेन रूपेण निरुक्तप्रकारतायाः प्रतियोगितासम्भवावच्छिन्ना
भावस्यैव तादृशप्रतीतिविषयतायाः स्वीकरणीयत्वात् भवन्मतेऽपि संवन्धादिभेदभिन्नविधेयतानामनुग-
माय तादृशातिरिक्तधर्मस्वीकारस्यावश्यकत्वात् अन्यथा विधेयतानामनतिप्रसक्तसामान्यधर्मावच्छिन्ना
भावासम्भवेन तत्तत्कृत्तित्वावच्छिन्नाभावकूटस्यैव तादृशप्रतीतिविषयतायास्वीकरणीयतयाऽभावकूट-
स्य विशिष्ययुगसद्वेष्टेणापि ग्रहीतुमशक्यतया तादृशप्रतीतिरेवानुपपत्तेः विधेयताप्रतियोगिकाभावत्वे
न तावदभावानां तद्विषयत्वोपगमे तादृशप्रतीतिः प्रतियोगितावच्छेदकतानवगाहितया वद्विप्रकार-
नोमीत्यादिप्रतीतिर्विबोध्यत्वा अनुपपत्तेरिति चेन्न निरुक्तप्रकारताया एव विधेयतात्वे पृथिव्यां जलादि

ग. वि. भेदोद्गदेभूमाभावइत्याद्याकारकसाध्यविशेष्यकानुमितीनांतद्विधेयकत्वानुपपत्तेः तथाविधानुमि
२९ तिविशेष्यतायांविधेयतात्वोपगमान्नेयमनुपपत्तिरितिचेत् तर्हितादृशानुमितिविशेष्यतायास्तत्स
मानप्रकारकसमानविशेष्यकपृथिव्यादिसाध्यकानुमितावपिसत्त्वेनतस्याऽपिइतरभेदाद्विधेयक
त्वापत्तेः अथपृथिव्यादिपक्षकतादृशानुमितितत्साध्यकतादृशानुमित्योभिन्निभिन्नेवतादृशीविशेष्यता
एवञ्चसाध्यविशेष्यकाऽनुमितिविशेष्यतायामेवविधेयताभ्युपेयतइतिनोक्तातिप्रसङ्गइतिचेन्न सा
ध्यविशेष्यकानुमितावतिरिक्तविधेयतात्मकविशेष्यतोपगमेइतरभेदःपृथिव्यामित्याद्याकारकपृ
थिवीसाध्यकानुमितौविधेयतानात्मकंविशेष्यतान्नरंतथाविधप्रत्यक्षेवाऽन्यद्विशेष्यत्वमितितिस्त
णांविशेष्यतानांकल्पनापेक्षयाप्रत्यक्षानुमितिसाधारण्याएकविशेष्यतायास्तसाध्यविशेष्यकसाध्यविशेष
णकानुमितिसाधारण्याएकस्याविधेयतायाश्चकल्पनस्यैवोचितत्वात् नचात्मन्मतेऽनुमितौयाविधेय

शिव
२९

तानात्मिकाविशेष्यतासेवप्रत्यक्षेपीतिनविशेष्यतान्नयकल्पनमितिवान्यम् प्रत्यक्षेविधेयतात्मिकातद्ना
त्मिकावाविशेष्यताकल्पतइत्यत्रविनिगमनाविरहात् यत्तुसाध्यविशेषणकानुमितौ क्लृप्तनिरुक्तप्रकारेतेव
विधेयता अनिरिक्तविधेयतातुसाध्यविशेष्यकानुमितावेव अनन्तसाध्यविशेषणकानुमितिर्व्यक्तिषु अनिरि
क्तविधेयतासंबन्धकल्पनापेक्षयातन्निरूपितस्वत्यतरनिरुक्तप्रकारतास्तविधेयतात्वकल्पनेलापवादि
तदपिनन्वारु तादृशप्रकारतायाविधेयतात्वोपगमेपर्वतोवन्निमान्पर्वतोनिर्धूमस्पादित्याकारसमूहाल
म्बनापत्यात्मकज्ञानस्यवह्यादिविधेकत्वापत्तेः नचेष्टापत्तिः तथासतितादृशापत्यनन्तरं पर्वतेधूमाभावमापा
दयामिनतुवन्निमित्ताकारकवन्निविधेयकत्वाभावप्रतीतेरनुपपत्तेः एतेनसाध्यविशेष्यकानुमितिरेवाप्रा
माणिकी अप्रसिद्धसाध्यकस्थलेविशेष्यविशेषणमितिरीत्यासाध्यविशेषणकानुमितिरेवोत्पद्यते
विशिष्टबुद्धिसामान्येविशेषणज्ञानहेतुतायानिर्युक्तिकत्वात् तथान्वनिरुक्तप्रकारेतेवविधेयता

ग. वि.

२३

भावसाध्यकस्थलेतुसाध्यविशेषकानुमितेरत्यन्ताप्रामाणिकतयातत्रकृत्तरामेवेत्यपिनिरस्तम् यत्त्वनु
मितावापत्तौचतुष्टयाप्यवन्ताज्ञानजन्यत्वमेवतद्विधेयकत्वमिति तदसत् यतोऽतिरिक्तविधेयतान्मुप
गमेतस्याप्यवन्ताज्ञानस्यत्वनन्तरोत्पन्नतुल्य कारकानुमितित्वादिकमेवजन्यतावच्छेदकंवाच्यम् नतु
तत्रद्विधेयतानिवेशसंभवः आत्माशयसंज्ञात् तथान्वसिध्यभावायाद्यव्यतिरेकनिश्चयरूप कारण
समवहितवद्विव्याप्यज्ञानानन्तरोत्पन्नयोर्विक्रमसर्वतत्वावच्छिन्नपक्षकघटादिविधेयकानुमित्यापत्त्यो
रपितादृशज्ञानजन्यतयावद्विधेयकत्वप्रसङ्गइतिपक्षताविशेषादिजन्यत्वस्यविधेयताशरीरघटकत्वेप
क्षताद्युपस्थितिर्विरुद्धकालेपिसर्वनिर्भवसिद्ध्यावद्विन्नानुमिनोमीत्याद्याकारकप्रतीतिरपलापप्रसङ्गात्
नचपक्षताविशेषादिजन्यत्वविशिष्टस्यव्याप्यवन्ताज्ञानजन्यत्वसंबन्धेनवह्यादिमदन्यत्वमेवतादृशप्रतीति शिव
विषयोस्तत्रचनपक्षताद्युपस्थितेरपेक्षा संबन्धज्ञानस्यविशिष्टबुद्धावदेतुत्वादितिवाच्यम् अनन्तपदा २३

यथैतत्तादृशधर्मस्य संबन्धित्वे मानाभावात् एवमेतन्मते शाब्दबोधस्य साविधेयकत्वानुपपत्तिस्तस्य व्या-
प्यवत्ताज्ञानाजन्यत्वात् न च तत्र निरुक्तप्रकारतैव विधेयतेति वाच्यम् पर्वते वद्विरित्यादिवाक्यजन्य
शाब्दबोधे वद्व्यादेर्विधेयत्वानुपपत्तेः न च तत्र वद्विशेषपर्वताधेयत्वमेव विधेयं न तु पर्वतांशे वद्विरिति
वाच्यम् शाब्दबोधे च रमनिर्दिष्टपदार्थस्यैव विधेयत्वात् अत एव न्यक्कारो ह्ययमेव मेयदरयद्
त्वादौ विधेयत्वेन तात्पर्यविषयस्य न्यक्कारादेः प्राङ्निर्दिष्टपदोपस्थाप्यतया तु द्विधेयकान्वयबोधा-
संभवादा लङ्कारिका विधेया विमर्षदीयसु दाहरन्ति अत एव गुणानां गुणत्वस्यैवोद्देश्यता वच्छेदकत-
या विधेयतया चान्वयबोधानुपपत्तिराशङ्किता वर्द्धमानोपाध्यायेः विशेष्यस्य विधेयत्वे तत्र गुणत्वस्य तदनु-
पपत्त्या तादृशा शङ्कनासङ्गतेः न च पदार्थानुमाने गुणत्वरूपलक्ष्यता वच्छेदकधर्मा विच्छिन्ने इतरभेदसाध-
नाय प्रयुक्तादितरव्यापकीभूताभावप्रतियोगिगुणत्ववानयमित्येतादृशोपनयावयवादन्यबोधानुपप-

ग. वि. त्तिरेवैतेराशङ्कितेतिवाच्यम् तत्रदण्डवान्नक्तदण्डवानित्यादाविवविधेयांशोव्याप्तिभानाधिक्येनगुणत्वं
२३. संबन्धिनएवाभेदसंबन्धेनविधेयतयान्वयबोधानुपपत्तिविरहात् नन्वनामार्थयोस्ताक्षादन्वयस्या
श्रुतन्नतयापर्वतेवङ्गिरित्यादौपर्वताद्यंशेकथाविधेयतयान्वयइतिवाच्यम् साक्षाद्विशेषणविशेष्यभावेना
न्वयस्यैवनामार्थयोरनभ्युपगमात् अत्रपरम्परैवविशेष्यविशेषणभावोपगमात् अथशाब्दबोधेचरम
निर्दिष्टपदार्थस्यविधेयत्वेवपुर्विरूपाक्षमित्यादौ अक्ष्णोवैरूप्यस्यविधेयत्वानुपपत्तिः वैरूप्यविशिष्टस्या
स्याएवतत्रवपुरंशेविधेयत्वेअलक्ष्यजन्मनेत्यत्रापिअलक्ष्यजन्मतायाएवविधेयतयातात्पर्यविषयत्वं
मित्यस्यवक्तुंशक्यतयाअलक्ष्यतायाअविधेयत्वेनाविष्टविधेयांशोदाहरणतायाअनुपपत्तेः यद्विचित्रंशु
द्रस्यजन्मनोविवक्षितमरुदेवापकर्षसंपादकतयानविधेयत्वेनविवक्षितत्वम् आपर्जनमनोऽलक्ष्यताया शिव
एवेतिमन्येतेतदातुल्यंप्रकृतेपीतिचेन्न समासान्तिरिक्तस्थलेचरमनिर्देशस्यविधेयतानियामकत्वात् ए २३

वंनिरुक्तप्रकारतायाविधेयतात्वेद्वितीयमोवश्मिवेत्यादौविधेयत्वेनविवक्षितस्यसमासघटकपूर्वपदे
नप्रतिपादनेविधेयाविमर्षः मोवश्द्वितीयामिवेत्यसमस्तपदेनप्रतिपादनेदोषोद्धारइत्यालङ्कारिकप्रवाद
विरोधश्चेति विधेयतावत्तन्निरूपितोद्देश्यतापिप्रकारतादिभिन्नविषयताविशेषएव नचैवंविशे-
ष्येतैवोद्देश्यतापर्वतवन्तिरित्यादिवाक्यजन्यशाब्दबोधेसाध्यविशेष्यकानुमितेः प्रामाणिकत्वेनतत्र
चपर्वतस्यादेव्यतानुपपत्तेः नचविधेयतानिरूपकत्वमुद्देश्यत्वंतच्चयदंशेविधेयस्यविधेयत्वंतस्य
विशेष्यत्वेप्रकारत्वेचाक्षतमेवेतिकमुद्देश्यतारव्यातिरिक्तविषयत्वोपगमेनेतिवाच्यम् उद्देश्यत्वमेवा
तिरिक्ततान्निरूपकत्वमेवविधेयत्वमित्यस्यापिवक्तुंशक्यतयाविनिगमनाविरहेणोभयस्येवातिरिक्तता
सिद्धेः इदन्त्ववधेयम् अस्तुविधेयत्वमुद्देश्यत्वमतिरिक्ततयोर्विषयतात्वेमानाभावः पर्वतोवन्निमा-
नित्यनुमितौपर्वतवत्त्वाद्विषयविधेयप्रत्यक्षसाधारणविशेष्यताप्रकारतास्वीकारस्यावश्यकतया

ग. वि ततएवतादृशज्ञानस्यतद्विषयकत्वोपपत्तेः प्रकारतादीनांतत्रानुपगमेतादृशानुमित्यादीनांबा
२४ धाद्यप्रतिबध्यत्वप्रसङ्गः विरोधिज्ञानाप्रतिबन्धकत्वप्रसङ्गश्च प्रकारतादीनामेवतादृशप्र-
तिबध्यप्रतिबन्धकभावावच्छेदकत्वादितिदिक् इतिगदाधरभट्टाचार्यकृतोविषयतावादस्समा-
प्तः॥३॥ श्रीकाशीविश्वेश्वरः प्रीयताम्